

72 - డెబ్బది రెండవ దశకము

॥ అక్షూరునిఆగమనము ॥

కంసోఽథ నారదగిరా వ్రజవాసినం త్వాం

ఆకర్ణ్య దీర్ఘపృథ్వీస్య హి గాందినేయమ్ ।

ఆహూయ కార్ముకమఖచ్చలతో భవంతం

ఆనేతుమేనమహినోదహినాథశాయీన్! ॥

(72.1)

అక్షూర ఏష భవదంఘ్రిపరశ్చిరాయ

త్వద్దర్శనాక్షమమనాః క్షితిపాలభీత్యా ।

తస్యాజ్ఞయైవ పునరీక్షితుముద్యతస్త్వాం

ఆనందభారమతిభూరితరం బభార ॥

(72.2)

సోఽయం రథేన సుకృతీ భవతో నివాసం

గచ్ఛన్ మనోరథగణాంస్త్వయి ధార్యమాణాన్ ।

ఆస్యాదయన్ ముహురపాయభయేన దైవం

సంప్రార్థయన్ పథి న కించిదపి వ్యజానాత్ ॥

(72.3)

ద్రక్ష్యామి వేదశతగీతగతిం పుమాంసం

ద్రక్ష్యామి కింస్విదపి నామ పరిష్యజేయమ్ ।  
కిం వక్ష్యతే స ఖలు మాం క్వను వీక్షితః స్యాత్  
ఇత్థం నినాయ స భవన్మయమేవ మార్గమ్ ॥

(72.4)

భూయః క్రమాదభివిశన్ భవదంఘ్రిపూతం

బృందావనం హరవిరించసురాభివంద్యమ్ ।  
ఆనందమగ్న ఇవ లగ్న ఇవ ప్రమోహే  
కిం కిం దశాంతరమవాప న పంకజాక్ష! ॥

(72.5)

పశ్యన్నవందత భవద్విహృతిస్థలాని

పాంసుష్యవేష్టత భవచ్ఛరణాంకితేషు ।  
కిం బ్రూమహే బహుజనా హి తదాపి జాతాః  
ఏవం తు భక్తితరలా విరలాః పరాత్మాన్ ॥

(72.6)

సాయం స గోపభవనాని భవచ్ఛరిత్ర-

గీతామృతప్రస్పృతకర్ణరసాయనాని ।  
పశ్యన్ ప్రమోదసరితేవ కిలోహ్యమానో  
గచ్ఛన్ భవద్భవనసన్నిధిమన్వయాసీత్ ॥

(72.7)

తావద్దదర్శ పశుదోహవిలోకలోలం  
భక్తోత్తమాగతిమివ ప్రతిపాలయంతమ్ ।

భూమన్! భవంతమయమగ్రజవంతమంత-

ర్భహ్యోనుభూతిరససింధుమివోద్వమంతమ్ ॥ (72.8)

సాయంతనాప్లవవిశేషవివిక్తగాత్రౌ

ద్వౌ పీత నీలరుచిరాంబర లోభనీయా ।

నాతిప్రపంచధృతభూషణచారువేషౌ

మందస్మితార్ద్రవదనౌ స యువాం దదర్శ ॥ (72.9)

దూరాద్రథాత్ స మవరుహ్య నమంతమేనం

ఉత్థాప్య భక్తకులమౌఖిమథోపగూహన్ ।

హర్షాన్మితాక్షరగిరా కుశలానుయోగీ

పాణిం ప్రగృహ్య సబలోఽథ గృహం నినేథ ॥ (72.10)

నందేన సాకమమితాదరమర్చయిత్వా

తం యాదవం తదుదితాం నిశమయ్య వార్తామ్ ।

గోపేషు భూపతినిదేశకథాం నివేద్య

నానాకథాభిరిహ తేన నిశామనైషీః ॥ (72.11)

చంద్రాగృహే కిముత చంద్రభగాగృహే ను

రాధాగృహే ను భవనే కిము మైత్రవిందే ।

ధూర్ఘో విలంబత ఇతి ప్రమదాభిరుచ్చైః

ఆశంకితో నిశి మరుత్పురనాథ పాయాః ॥

(72.12)

॥ ఇతి అక్షరారునిఆగమనము అను డెబ్బది రెండవ దశకము సంపూర్ణము ॥

Vedam<sup>ॐ</sup>naam